

قىز-يىگىتلەر ئارىسىدىكى دوستلۇق ۋە

مۇھەببەتلىشىش

[ئۇيغۇرچە]

الصدّاقۃ والعشق بين الرجل والمرأة

[باللغة الأويغورية]

مۇپتى: شەيخ مۇھەممەد ئىبنى سالىھ ئەلئۇسەيمىين

المفتي: الشيخ محمد بن صالح العثيمين

تەرجىمە قىلغۇچى: سەيپىددىن ئەبۇ ئابدۇلئەزىز

المترجم: سيف الدين أبو عبد العزيز

تەكشۈرۈپ بىكىتكۈچى: ن. تەمكىنى

المراجعة: ن. تمكيني

نەشىر ھوقۇقى مۇسۇلمانلارغا مەنسۇپ

1430 – 2009

islamhouse.com

قىز-يىگىتلەر ئارىسىدىكى دوستلۇق ۋە مۇھەببەتلىشىش

20949- نومۇرلۇق سوئال

سوئال:

مەن ئون سەككىزگە ياشقا كىرگەن بىر ياش، مۇھەببەتلىشىپ توي قىلىشنىڭ كەلگۈسىدە ئائىلىنى ۋەيران قىلغۇچى بىر ئامىل ئىكەنلىكىنى بىلىمەن. لېكىن توي بولغۇچە زىنادىن خالى، باشقىلاردىن مەخپى تۇتقان ھالدا مۇھەببەتلىشىشكە بولامدۇ؟ بۇرۇنقى ئىشقى-مۇھەببەت قىسسىلىرىدە شۇنىڭغا ئوخشاش ئەھۋاللار بولغانمۇ؟

جاۋاب:

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر.

مۇھەببەتلىشىش پەقەت ئائىلىنىلا ۋەيران قىلىپ قالماستىن بەلكى پۈتكۈل جەمئىيەتنى ۋەيران قىلغۇچى ئامىل، بۇنداق قىلغان كىشىلەرگە ئاللاھ قاتتىق ئازاب ۋە ئىنتىقامنى ۋەدە قىلغان، مۇھەببەتلىشىش ئىنساننىڭ قەلبىنى ۋەيران قىلىپلا قالماستىن، ئۇ مۇھەببەتلىشىشكۈچىلەرنى زىنا ۋە يولدىن چىقىشقا يېتەكلەيدۇ، شەيتان داۋاملىق مۇھەببەتلىشىشكۈچىلەرگە تاكى ئۇلار يولدىن چىقىپ زىناغا قەدەم قويغۇچە بولغان يولنى تەييارلاپ بېرىدۇ، ئاندىن مۇھەببەتلىشىشكۈچىلەر زىنا ئارقىلىق ئۆز مەقسەتلىرىگە ئېرىشىدۇ.

مۇھەببەتلىشىش جەريانىدا نۇرغۇنلىغان چەكلەنگەن ئىشلار سادىر بولىدۇ، مەسىلەن: كىشىلەرنىڭ يۈز ئابروپىغا تاجاۋۇز قىلىش، ئامانەتكە

خىيانەت قىلىش، خىلۋەت جايلاردا بىللە بولۇش، بىر-بىرىنىڭ قوللىرىنى تۇتۇش، ئەخلاقسىز گەپ-سۆزلەرنى قىلىش، سۆيۈشۈش، قۇچاقلىشىش ئاخىرىدا زىنادىن ئىبارەت بولغان بۇ قەبىھ قىلمىشنى قىلىشقا قەدەم قويۇش. سىزنىڭ باشقىلاردىن مەخپى ھالدا دېگەن گېپىڭىز تولىمۇ ئەجەبلىنەرلىك بىر گەپ، ئەجەبا ئاللاھ سىزنىڭ قىلغان ئىشىڭىزدىن غاپىلمۇ؟!، ئاللاھ ئاشكارە - يوشۇرۇن ئىشلارنى، كۆزىڭىز خىيانىتى ۋە قەلبىتىكى سىرلارنى بىلگۈچىدۇر.

سىزگە شۇنداق نەسىھەت قىلايىكى! سىز ياشلىقىڭىزنىڭ قەدىرىنى بىلىپ، نەپسىڭىزنى ئاللاھنىڭ تائەت-ئىبادىتىگە يېتەكلەپ، كىشىلەرنىڭ يۈز-ئابىرۇپىغا تاجاۋۇز قىلىشتا ئاللاھتىن قورقۇڭ.

قىيامەت كۈنىگە ياخشى ئەمەللەر بىلەن ھازىر بولۇشقا تەييارلىق قىلىڭ، شۇنداقلا دۇنيا ۋە ئاخىرەتنىڭ رەسۋاچىلىقىنى ئويلاڭ.

سىز شۇنى بىلىشىڭىز لازىمكى، سىزنىڭ ئاچا-سىڭىللىرىڭىز بولمىشى، كەلگۈسىدە ئايالىڭىز ۋە قىزلىرىڭىز بولمىشى مۇمكىن، ناۋادا شۇلارنىڭ بىرەرسى سىز ھىلە-مىكىر قىلىۋاتقان ۋە مۇھەببەتلىشىۋاتقان قىزدەك ئورۇندا بولۇپ قالسا سىز رازى بولارسىزمۇ؟!، مېنىڭچە سىز بۇنىڭغا قەتئى رازى بولمايسىز. شۇنىڭغا ئوخشاش سىزدىن باشقا كىشىلەر مۇھەم ئوخشاشلا رازى بولمايدۇ. ئەگەر سىزنىڭ قىلمىشىڭىزنىڭ ئاقىۋىتى ئاچا-سىڭىل ۋە قىزلىرىڭىزدا كۆرۈلۈپ قالسىچۇ؟، سىز ئەڭ ياخشىسى، سالھ كىشىلەر بىلەن ھەم سۆھبەت بولۇپ، ئۆزىڭىزنى ئاللاھ ياخشى كۆرىدىغان ۋە رازى بولىدىغان ئىشلار بىلەن شۇغۇللاندۇرۇڭ. رەزىل چېرىك ئىشلارنى تەرىك ئېتىپ ئالىجاناب ئىشلارغا يۈزلىنىڭ. قىممەتلىك ياشلىقىڭىزنى

ئاللاھغا تائەت-ئىبادەت قىلىش، ئېلىم تەلەپ قىلىش ۋە ئاللاھ تەرەپكە دەۋەت قىلىش يولغا سەرپ قىلىڭ. سەمىڭزگە سېلىپ ئۆتەي، ئەينى ۋاقىتتا سىز بىلەن يېشى تەڭ سىزدىن كىچىك ساھابىلار قۇرئان يادلايتتى، ئېلىم ئۆگىنەتتى، ئاللاھ يولىدا دەۋەت قىلاتتى.

بىز سىزگە؛ سىزنى ئاللاھنىڭ تائەت - ئىبادىتىگە رىغبەتلەندۈرۈپ، بالىلىرىڭىزنى دىيانەتلىك ۋە ئەخلاقلىق قىلىپ تەربىيەلەيدىغان، دىندار قىز تاللىشىڭىزنى نەسىھەت قىلىمىز. سىز ئۆزىڭگە يات بولغان بىرسى بىلەن سىرتلارغا چىقىپ ئۇچرىشىپ، گەپلىشىشكە رازى بولغان قىزنى تەرىك ئېتىڭ. يات ئەر بىلەن دوستلۇق سايىسى ئاستىدا بىنورمال ئارىلىشىشقا رازى بولغان قىزنى كەلگۈسىدە نېمە توسۇپ قالالايدۇ؟. يۇقىرىقى ئىش-ئەمەللەر سەۋەبلىك سىزگە ئاللاھنىڭ غەزىپى كېلىپ قىلىشنى ئويلاڭ.

سىز شۇنداقلا زىنانىڭ پەقەت ئاياللارنىڭ جىنسى ئەزاسى ئارقىلىقلا بولماستىن، بەلكى كۆز، قۇلاق، قول-پۇتلارمۇ زىنا قىلغۇچى ئەزالار قاتارىدىندۇر. خۇددى پەيغەمبەر ئەلەيھىسسالام ئۆز ھەدىسلىرىدە ئېيتقاندەك، يۇقىرىقىلارنىڭ ھەممىسى ھەقىقىي زىنانىڭ تەييارلىق باسقۇچى بولۇپ قالىدۇ. شەيتاننىڭ ئالدام خالىتىسىغا چۈشمەڭ، ئۇ بولسا سىزنىڭ چوڭ دۈشمىنىڭىزدۇر، ئۇ سىزنى پاهىشىگە بۇيرۇپ سىزگە يامانلىقنى خالايدۇ.

شەيخ مۇھەممەد ئىبنى سالىھ ئەلئۇسەيمىن مۇنداق دېگەن: ئىككى مۇھەببەتلەشكۈچىنىڭ شەرىئەت يول قويمىغان ھالەتلەردە باردى-كەلدى قىلىشىنىڭ ئۆزى چوڭ بالايۇ-ئاپەت، مۇشۇنداق ھالەتلەردە ئەر بىلەن

ئايالنىڭ باردى. كەلدى قىلىشى دۇرۇس ئەمەس. ئەگەر مەلۇم بىر كىشى مەلۇم بىر ئايال بىلەن توي قىلىش نىيىتىدە بولىدىغان بولسا ئۇ ئايالنىڭ ئائىلىسىدىكىلەرگە ئۆز ئويىنى بىلدۈرۈشى ياكى ئۇ ئايال ئائىلىسىدىكىلەرگە ئۆز خىيالىنى بىلدۈرۈشى لازىم. خۇددى ئۆمەر رەزىيەللاھۇ ئەنھۇ ئۆز قىزى ھەپسىنى ئوسمان رەزىيەللاھۇ ئەنھۇ ۋە ئەبۇبەكرى رەزىيەللاھۇ ئەنھۇغا ئۆيلەندۈرۈش نىيىتى بارلىقىنى بىلدۈرگەنگە ئوخشاش. ئەمما ئايال كىشى ئەر كىشى بىلەن بىۋاسىتە ئۇچرىشى پىتنە-پاساتنىڭ جۈملىسىدىندۇر.

ئەمدى سىزنىڭ بۇرۇنقى مۇھەببەت قىسسلىرىدە مۇشۇنداق ئىشلار بولغانمۇ؟ دېگەن سوئاللىڭىزغا كەلسەك، بۇرۇنقى مۇھەببەت قىسسلىرىدىكى رىۋايەتلەر شەرئى ھۆكۈمگە دەلىل بولالمايدۇ، چۈنكى ھارام ۋە مۇباھ ئىشلارغا ئالاقىدار ھۆكۈملەر قۇرئان-ھەدىستىن ئېلىنىدۇ. يەنە بىر قىسىم مۇھەببەت قىسسلىرىدە كەلتۈرۈلگەن رىۋايەتلەر بولسا، ئىسلامىيەتتىن ئىلگىرىكى چاغلاردىلا بار ئىدى، بۇنىڭغا ئوخشاش قىسسلىر باشقا مەدەنىيەت ۋە ھازارەتلەردىمۇ ھەم ئۇچرايدۇ، بۇنىڭدىن ھېچقانداق بىر شەرئى ھۆكۈم ئالغىلى بولمايدۇ. چۈنكى ئىسلام كىشىلەرنىڭ ئۆز نەپسىنى شەھۋەت خاھىشىدىن ساقلاپ ئاللاھقا ئىبادەت قىلىشقا تەرغىب ۋە تەۋسىيە قىلىدۇ.

ئاللاھتىن سىزگە ھىدايەت ۋە ياخشىلىق تىلەيمىز.